



TRIBUNAL GHAL TALBIET ZGHAR

**GUDIKATUR
MARIA KARLSSON**

Seduta tas-17 ta' Jannar, 2007

Talba Numru. 303/2006

Joseph Cutajar (ID781546M)

vs

Albert Satariano (ID43753M)

It-Tribunal

Ra l-Avviz li permezz tieghu l-attur talab il-kundanna tal-konvenut għall-hlas ta' tlett mija u disghin Liri Maltin u hamsin centezmi (LM 390.50) rapprezentanti prezz ta' xoghlijiet ta' tappezzarja ta' lanca hekk kif ordnat mill-istess konvenut. Il-Konvenut huwa ngunt ghas-subizzjoni.

Bl-Ispejjes u imghaxijiet.

Ra r-risposta sollevata mill-konvenut li permezz taghha eccepikka lli

Kopja Informali ta' Sentenza

1) t-talbiet attrci huma nfondati fil-fatt u fid-dritt u dana stante Ili huwa ma ordna ebda xoghol ta' tappezznerija izda talab biss stima;

2) illi f'kull kaz l-ammont pretiz huwa ezagerat;

B'riserva ghall-eccezzjonijiet ulterjuri.

Ra d-dokumenti ezebiti fil-process.

Ra x-xhieda ta' Jonathan Cutajar u Albert Satariano.

Sema t-trattazzjoni tal-kawza miz-zewg partijiet.

Ra Ili kien sar xi xoghol ta' tappezznerija fuq dghajsa li hija uzata mill-konvenut. Ra Ili hemm zewg verzjonijiet konfliggenti.

Filwaqt illi Jonathan Cutajar, li jigi t-tifel tal-attur xehed illi x-xoghol rikjest mill-konvenut kien mghaggel u ma kienx gie mitlub stima, l-konvenut jghid illi huwa kien talab ghal stima qabel ma jsir ebda xoghlijiet hlief ghal 'dashboard cover' tal-'fly bridge' li kien xoghol urgenti u li ghal din il-bicca xoghol ma kienx staqsa ghal stima.

Jidher illi ma kienx hemm ftehim car bejn il-partijiet peress illi l-attur qabad u ghamel ix-xoghol u l-konvenut jghid li kien ried stima.

Lli minn dokumenti ezebiti miz-zewg partijiet l-kopja tal-invoice ezebita mill-attur ta' LM320.96 inkluz il-VAT ma jaqbilx mall-ammont mitlub fl-Avviz ta' LM390.50.

Mix-xhieda moghtija miz-zewg partijiet jidher illi il-kontendenti kienu diga jafu lil xulxin u Ili ma kienetx l-ewwel darba li l-attur Joe Cutajar kien ghamel xi xoghol ta' tappezznerija lill-konvenut.

Jidher illi x-xhud Jonathan Cutajar li jigi t-tifel tal-attur u li kien il-bniedem li ftehem mall-konvenut xehed illi l-

konvenut kien ried ix-xoghol mghaggel tant li meta x-xoghol kien lest kien qallu biex imur jarmah fuq id-dghajsa. Ix-xhud qal ukoll illi ma kienetx l-ewwel darba li hadmu ghall-konevnut minghajr stima u qatt ma kellhom problema mieghu. Dwar dan l-ahhar xoghol li l-attur kien ghamel ghall-konvenut ix-xhud Jonathan Cutajar jghid illi l-konvenut kien gieghel lil Jontahan Cutajar jbidel parti mit-tappezzerija li kienet immarkata b'xi inka u li l-konvenut kien ordna li Jonathan Cutajar sabiex ibiddilielu. Ix-xhud qal illi sussegwentement kien biddilielu.

Meta xehed il-konvenut dan qal illi huwa kien jahdem bl-attur meta kien ikollu bzonn ta' tappezzerija fuq id-dghajsa. Meta qabbad lil Cutajar ghax-xoghol fuq id-dghajsa l-konvenut isostni li huwa kien talab stima izda l-attur kien lesta x-xoghol minghajr ma tah ebda stima.

Mill-atti jidher illi l-konvenut baqa' kompli jaghmel uzu mit-tappezzerija li kien hadimlu Jonathan Cutajar izda tibqa' biss il-kwistjoni ta' prezz ghax-xoghol li kien sar.

It-Tribunal huwa tal-fehma illi ma kienx hemm ftehim car bejn iz-zewg kontendenti . Il-Kovenut ried ix-xoghol tal-fly bridge cover u ma kienx mghaggel ghax-xoghol ta' gewwa. Peress illi ma kienx hemm ftehim car bejn il-partijiet Jonathan Cutajar bhala impjegat tal-attur qabad u lesta l-fly bridge cover u baqa' ghaddej bix-xoghol ta' gewwa.

It-Tribunal huwa konvint illi da parti mill-konvenut huwa kien ikun lest ihallas lill-attur izda hass ruhu aggravat bil-fatt illi l-prezz tax-xoghol rikjest kien wiehed gholi. Fil-fatt il-konvenut jghid illi ghax-xoghol tal-fly bridge cover ma kienx hemm kontestazzjoni.

Illi skond ix-xhieda ta' Jonathan Cutajar jidher illi l-ammont mitlub gie ridott ghal LM320.96 skond invoice li giet prezentata mix-xhud tal-attur.

It-Tribunal jirrileva li trattandsoi ta' zewg verzjonijiet konfliggenti, jkollu jirreferi u joqghod fuq id-deposizzjonijiet

Kopja Informali ta' Sentenza

kontrastanti moghtija mill-partijiet u jestendi l-indagini tieghu fuq il-provi dokumentali li ghandhom iwassluh ghas-soluzzjoni gusta tal-vertenza.

Minn analizi tax-xhieda konfliggenti u evalwazzjoni tal-provi esebiti, t-Tribunal jasal ghal konkluzzjoni li x-xoghol sar u gie accettat mill-konvenut, izda l-ammont mitlub ghax-xoghol li sar, wara li t-Tribunal ha nkonsiderazzjoni l-materjal uzat u l-hin ikkalkolat li gie mehud sabiex jinhadem ix-xoghol, wara li sema x-xhud Jonathan Cutajar jixhed dwar il-hin li ha.

F'dawn ic-cirkostanzi it-Tribunal qieghed arbitrio boni viri jillikwida s-somma li ghandu jhallas lill-attur fis-somma ta' mitejn u hmistax-il Lira Maltin (LM215) VAT inkluz.

Ghal dawn ir-ragunijiet it-Tribunal jaqta' u jiddeciedi billi fil-waqt illi jichad l-eccezzjonijiet tal-konvenut jilqa' t-talba attrici limitatament kif fuq spjegat u jikkundanna lill-konvenut ihallas is-somma ta' mitejn u hmistax-il Lira Maltin (LM215) bl-interessi skond il-Ligi mill-prezentata tal-Avviz.

Spejjez a karigu taz-zewg partijiet.

Av. Maria Karlsson
Gudikant

< Sentenza Finali >

-----TMIEM-----